

>

Title: Need to allocate funds for generation of power in Gujarat.

डॉ. किरिट प्रेमजीभाई सोलंकी (अहमदाबाद पश्चिम): सभापति महोदय, आपने मुझे ऊर्जा के क्षेत्र में बोलने की अनुमति दी है, इसके लिए मैं आपका धन्यवाद करता हूँ। किसी भी राष्ट्र के विकास के लिए ऊर्जा अहम होती है। मुझे कहने में बहुत प्रसन्नता होती है कि मैं गुजरात, अहमदाबाद संसदीय क्षेत्र से प्रतिनिधित्व कर रहा हूँ। गुजरात सरकार ने ऊर्जा के क्षेत्र में स्वावलंबन पाया है, विविध विकास किया है। इस वजह से न सिर्फ गुजरात को बल्कि पूरे भारत को फायदा हुआ है। गुजरात के ऊर्जा विकास में केंद्र सरकार को मदद करनी चाहिए। कोयला एवं नैचुरल गैस के आबंटन के लिए जो भी मसले हैं, उन्हें सुलझाना चाहिए ताकि गुजरात और पूर्णता कर सके। मैं यह भी निवेदन करता हूँ कि गुजरात के साथ अगर कोई अन्य राज्य इस क्षेत्र में आगे आता है तो सभी राज्यों को प्रोत्साहन देना चाहिए। देश के संतुलित और आर्थिक विकास के लिए सभी वर्गों को किफायती मूल्य पर बिजली की आपूर्ति होनी चाहिए। ऐसी योजनाएं आपूर्ति के लिए बहुत अहम होती हैं। गुजरात ने इलैक्ट्रिक और बिजली सप्लाई के आबंटन में व्यय को रोकने के लिए एनटी लाइन से एचटी लाइन में परिवर्तन किया है, मैं आपका ध्यान विशेष तौर पर इस बात की ओर आकर्षित करता हूँ कि गुजरात सरकार इस तरह के इनोवेटिव कार्य करती है। मेरा आपसे पुनः निवेदन है कि गुजरात को बिजली के संबंध में गैस, कोयले की जरूरत हो तो केंद्र सरकार को मदद करनी चाहिए।

MR. CHAIRMAN : Shri Virender Kashyap, Shri Arjun Ram Meghwal and Shri Devji M. Patel are permitted to associate with the matter raised by Dr. Kirit Premjibhai Solanki.